

46 ئايەت

سۈرە نازىئات

مەككىدە نازىل بولغان

بِسْمِ اللّٰهِ الرَّحْمٰنِ الرَّحِیْمِ

وَالنَّازِعَاتِ غَرْقًا ﴿١﴾ وَالنَّشِيطَاتِ نَشْطًا ﴿٢﴾ وَالسَّابِحَاتِ سَبْحًا ﴿٣﴾ فَالسَّبِقَاتِ سَبْقًا ﴿٤﴾
فَالْمُدَبِّرَاتِ أَمْرًا ﴿٥﴾ يَوْمَ تَرْجُفُ الرَّاجِفَةُ ﴿٦﴾ تَتَّبِعُهَا الرَّادِفَةُ ﴿٧﴾ قُلُوبٌ يَوْمَئِذٍ وَاجِفَةٌ ﴿٨﴾
أَبْصَرُهَا خَشِيعَةٌ ﴿٩﴾ يَقُولُونَ أَيْنَا لِمَ رُدُّوْنَا فِي الْخَافِرَةِ ﴿١٠﴾ أَيْنَا كُنَّا عِظْمًا مَّخْرَجَةً ﴿١١﴾ قَالُوا تِلْكَ
إِذَا كُرَّهَتْ خَابِرَةٌ ﴿١٢﴾ فَإِنَّمَا هِيَ زَجْرَةٌ وَاحِدَةٌ ﴿١٣﴾ فَإِذَا هُمْ بِالسَّاهِرَةِ ﴿١٤﴾

ناھايتى شەپقەتلىك ۋە مېھرىبان اللە نىڭ ئىسمى بىلەن باشلايمەن

(كۇففارلارنىڭ جانلىرىنى) قاتتىق تارتىپ ئالغۇچى پەرىشتىلەر بىلەن قەسەمكى ^(١).
(مۆمىنلەرنىڭ جانلىرىنى) سىلىق ئالغۇچى پەرىشتىلەر بىلەن قەسەمكى ^(٢). (اللەنىڭ ئەمرىنى ئاسماندىن) تېز ئېلىپ چۈشكۈچى پەرىشتىلەر بىلەن قەسەمكى ^(٣). (مۆمىنلەرنىڭ جانلىرىنى ئېلىپ جەننەتكە) ئىلگىرىلىگۈچى پەرىشتىلەر بىلەن قەسەمكى ^(٤). (اللەنىڭ ئەمرى بىلەن) كائىناتنىڭ ئىشلىرىنى باشقۇرغۇچى پەرىشتىلەر بىلەن قەسەمكى، (سىلەر چوقۇم تىرىلدۈرۈلسىلەر، سىلەردىن چوقۇم ھېساب ئېلىنىدۇ) ^(٥). بۇ كۈن (يەنى قىيامەت كۈنى) دە زېمىن (ۋە ئۇنىڭدىكى شەيئىلەر قوشۇلۇپ) تەۋرەيدۇ ^(٦). ئۇنىڭ ئارقىسىدىنلا ئاسمان (ۋە ئۇنىڭدىكى شەيئىلەر قوشۇلۇپ) تەۋرەيدۇ ^(٧). بۇ كۈندە دىللارنى (يەنى كۇففارلارنىڭ دىللىرىنى) قورقۇنچ باسدۇ ^(٨). شۇ (دىللارنىڭ ئىككىلىرىنىڭ) كۆزلىرى (قورقۇنچتىن) تىكىلىپ قارىيالمايدۇ ^(٩). ئۇلار ئېيتىدۇ: «راستلا بىز ئاۋالقى ھالىمىزغا قايتۇرۇلامدۇق؟ (يەنى ئۆلگەندىن كېيىن تىرىلەمدۇق؟) ^(١٠). ئۇ بىزنىڭ چىرىگەن سۆڭەك بولۇپ قالغان ۋاقتىمىز ئەمەسمۇ؟» ^(١١). ئۇلار ئېيتتى: «ئۇنداق بولىدىغان بولسا، بۇ (يەنى ئۆلگەندىن كېيىن تىرىلىش) زىيانلىق قايتىشتۇر (يەنى بىز ئۆلگەندىن كېيىن تىرىلىدىغان بولساق، دوزاخ ئەھلى بولغانلىقىمىز ئۈچۈن زىيان تارتقۇچىلارمىز)» ^(١٢). بىر سەيپە (يەنى ئىسرائىلنىڭ سۇر چېلىشى) بىلەنلا ئۇلار (يەنى جىمى خالايق) (يەر ئاستىدىن) زېمىننىڭ ئۈستىگە چىقىپ قالىدۇ ^(١٣-١٤).

اللہ تائالانىڭ بەش تۈرلۈك پەرىشتىلەر بىلەن قىيامەتنىڭ چوقۇم بولىدىغانلىقىغا قەسەم قىلغانلىقى توغرىسىدا

﴿كۇففارلارنىڭ جانلىرىنى قاتتىق تارتىپ ئالغۇچى پەرىشتىلەر بىلەن قەسەمكى﴾ ئەبۇ مەسئۇدە، ئىبنى ئابباس، مەسرۇق، سەئىد ئىبنى جۇبەير، ئەبۇسالھ، ئەبۇ زۇھا ۋە سۇددى قاتارلىقلار: ئۇلار ئىنسانلارنىڭ جانلىرىنى تارتىپ ئالدىغان پەرىشتىلەردۇر، دېدى. پەرىشتىلەر ئىچىدە ئىنسانلارنىڭ جانلىرىنى قاتتىق ۋە قىيناپ ئالدىغان پەرىشتىلەرمۇ بار، شۇنداقلا يەنە ئۇلارنىڭ ئىچىدە ئىنسانلارنىڭ جانلىرىنى ناھايىتى يۇمشاق ۋە سىلىق ئالدىغانلىرىمۇ بار. ئىنسانلارنىڭ جانلىرىنى سىلىق ئالدىغان پەرىشتىلەر بولسا اللہ تائالانىڭ: ﴿مۆمىنلەرنىڭ جانلىرىنى سىلىق ئالغۇچى پەرىشتىلەر بىلەن قەسەمكى﴾ دېگەن ئايىتىدە بايان قىلىندى. بۇ ئايەتتە كۆزدە تۇتۇلغانلار شۇ پەرىشتىلەردۇر. بۇنى ئىبنى ئابباس بايان قىلدى. ﴿اللەنىڭ ئەمرىنى ئاسماندىن تېز ئېلىپ چۈشكۈچى پەرىشتىلەر بىلەن قەسەمكى. (مۆمىنلەرنىڭ جانلىرىنى ئېلىپ جەننەتكە) ئىلگىرىلىگۈچى پەرىشتىلەر بىلەن قەسەمكى. (اللەنىڭ ئەمرى بىلەن) كائىناتنىڭ ئىشلىرىنى باشقۇرغۇچى پەرىشتىلەر بىلەن قەسەمكى، (سىلەر چوقۇم تىرىلدۈرۈلسىلەر، سىلەردىن چوقۇم ھېساب ئېلىندۇ)﴾

قىيامەت كۈنىنىڭ قانداق بىر كۈن ئىكەنلىكى، كىشىلەرنىڭ ھالىنىڭ قانداق بولۇپ

كېتىدىغانلىقى ۋە ئۇلارنىڭ قىيامەت كۈنى ھەققىدە دېيىشىدىغان سۆزلىرى توغرىسىدا

﴿بۇ كۈن (يەنى قىيامەت كۈنى) دە زېمىن (ۋە ئۇنىڭدىكى شەيئىلەر قوشۇلۇپ) تەۋرەيدۇ. ئۇنىڭ ئارقىسىدىنلا ئاسمان (ۋە ئۇنىڭدىكى شەيئىلەر قوشۇلۇپ) تەۋرەيدۇ﴾ ئىبنى ئابباس: بۇ بىرىنچى ۋە ئىككىنچى سۈر چىلىنغان ۋاقىتتۇر، دېدى. مۇجاھىد، ھەسەن، قەتادە، زەھھاك ۋە باشقىلارمۇ بۇ ھەقتە شۇنداق دېدى.

مۇجاھىد: بىرىنچى سۈر چىلىنغاندا، اللہ تائالانىڭ: ﴿بۇ كۈن (يەنى قىيامەت كۈنى) دە زېمىن (ۋە ئۇنىڭدىكى شەيئىلەر قوشۇلۇپ) تەۋرەيدۇ﴾ دېگەن ئايىتىدە بايان قىلىنغان ئىش يۈز بېرىدۇ. اللہ تائالا بۇ ھەقتە: ﴿ئۇ كۈندە زېمىن ۋە تاغلار قاتتىق تەۋرەيدۇ﴾⁽¹⁾ دېدى ۋە ئىككىنچى سۈر چىلىنغاندا، اللہ تائالانىڭ: ﴿ئۇنىڭ ئارقىسىدىنلا ئاسمان (ۋە ئۇنىڭدىكى شەيئىلەر قوشۇلۇپ) تەۋرەيدۇ﴾ دېگەن ئايىتىدە بايان قىلىنغان ئىش يۈز بېرىدۇ. اللہ تائالا بۇ ھەقتە: ﴿زېمىن ۋە تاغلار (ئورۇنلىرىدىن) كۆتىرىلىپ (بىر - بىرىگە) ئۇرۇلۇپ (ئۇۋىلىپ كەتكەن) چاغدا، بۇ كۈندە چوڭ ئىش (يەنى قىيامەت) يۈز بېرىدۇ﴾⁽²⁾ دېدى.

﴿بۇ كۈندە دىللارنى (يەنى كۇففارلارنىڭ دىللىرىنى) قورقۇنۇچ باسىدۇ. شۇ (دىللارنىڭ ئىگىلىرىنىڭ) كۆزلىرى (قورقۇنۇپ) تىكىلىپ قارىيالمايدۇ﴾ يەنى شۇ دىللارنىڭ ئىگىلىرىنىڭ كۆزلىرى ئىشلارنىڭ ناھايىتى ئېغىرلىقىنى كۆرۈپ (تىكىلىپ قارىيالماي) تۆۋەن خار ھالەتكە چۈشۈپ قالىدۇ.

(1) سۈرە مۇزەمىل 14 - ئايەتنىڭ بىر قىسمى.

(2) سۈرە ھافقە 14 - 15 - ئايەتلەر.

﴿ئۇلار ئېيتىدۇ: «راستلا بىز ئاۋالقى ھالىمىزغا قايتۇرۇلالمىدۇق؟ (يەنى ئۆلگەندىن كېيىن تىرىلمەمدۇق؟)﴾ مۇجاھىد: قۇرەيش مۇشرىكلىرى ۋە قىيامەتنى ئىنكار قىلىدىغان باشقا مۇشرىكلار (ئۆزلىرىنىڭ بۇ سۆزى بىلەن) ئۆزلىرىنىڭ قەبرىلەرگە كىرىپ بولغاندىن كېيىن قايتا تىرىلىشنى يىراق سانماقچى بولغاندۇر، دېدى. يەنى ئۆزلىرىنىڭ تەنلىرى تىتما - تىتما بولۇپ سۆڭەكلىرى چىرىپ كەتكەندىن كېيىن قايتا تىرىلىشنى يىراق سانماقچىدۇر. شۇڭا ئۇلار مۇنداق دېدى: ﴿ئۇ بىزنىڭ چىرىگەن سۆڭەك بولۇپ قالغان ۋاقتىمىز ئەمەسمۇ؟﴾.

﴿ئۇنداق بولىدىغان بولسا، بۇ (يەنى ئۆلگەندىن كېيىن تىرىلىش) زىيانلىق قايتىشتۇر (يەنى بىز ئۆلگەندىن كېيىن تىرىلىدىغان بولساق، دوزاخ ئەھلى بولغانلىقىمىز ئۈچۈن زىيان تارتقۇچىلارمىز)﴾ مۇھەممەد ئىبنى كەئب مۇنداق دېدى: قۇرەيش كاپىرلىرى: ئەگەر ئاللا تائالا بىزنى بىز ئۆلۈپ كەتكەندىن كېيىن راستىنلا قايتا تىرىلدۈرۈدىغان بولسا، بىز ئەلۋەتتە زىيان تارتقۇچىلاردىن بولىمىز، دېدى.

﴿بىر سەيھە (يەنى ئىسرائىلنىڭ سۇر چىلىشى) بىلەنلا ئۇلار (يەنى جىمى خالايق) (يەر ئاستىدىن) زېمىننىڭ ئۈستىگە چىقىپ قالىدۇ﴾ يەنى بۇ ئىش پەقەت ئاللا تائالانىڭ بىر قېتىم بەرگەن بۇيرۇقى بىلەنلا بولىدۇ. ئاللا تائالا ئىسرائىلغا سۇر چىلىشقا بۇيرۇق بېرىدۇ. ئىسرائىل (ئۆلۈكلەرنىڭ قەبرىدىن) تىرىلىپ چىقىش سۈرىنى چالىدۇ - دە، ئىلگىرى ۋە كېيىن كۆمۈلگەن بارلىق كىشىلەر پەرۋەردىگارىنىڭ ئالدىدا (ئۆزلىرىنىڭ نېمىگە بۇيرۇلىدىغانلىقىغا) قاراپ تۇرىشىدۇ.

ئاللا تائالا بۇ توغرىسىدا مۇنداق دېدى: ﴿شۇ كۈندە اللە سىلەرنى چاقىرىدۇ، سىلەر ئۇنىڭغا ھەمدى ئېيتىپ ئىجابەت قىلىسىلەر ۋە (دۇنيادا) پەقەت ئازغىنا تۇرغاندەك ئويلايسىلەر﴾⁽¹⁾ ﴿بىرەر شەيئىنى ياراتماقچى بولساق) بىزنىڭ ئەمرىمىز پەقەت بىر سۆزدۈر، (ئۇ) كۆزنى يۇمۇپ ئاچقاننىڭ ئارىلىقىدا (ئورۇنلىنىدۇ)﴾⁽²⁾ ﴿قىيامەتنىڭ قايمىم بولۇشى كۆزنى يۇمۇپ ئاچقۇچىلىك ياكى ئۇنىڭدىنمۇ تېزدۈر. اللە ھەقىقەتەن ھەممە نەرسىگە قادىردۇر﴾⁽³⁾.

ئاللا تائالانىڭ: ﴿ئۇلار (يەنى جىمى خالايق) (يەر ئاستىدىن) زېمىننىڭ ئۈستىگە چىقىپ قالىدۇ﴾ دېگەن ئايىتىدە كەلگەن زېمىننىڭ قانداق زېمىن ئىكەنلىكى توغرىسىدا رەببىئۇلئىبىن ئەنەس مۇنداق دېدى: ئاللا تائالا قىيامەت كۈنىدىكى ئاسمان، زېمىن ۋە تاغلارنىڭ ئەھۋالىنى بايان قىلىپ مۇنداق دېدى: ﴿ئۇ كۈندە زېمىنمۇ باشقا بىر زېمىنغا، ئاسمانلارمۇ باشقا بىر ئاسمانلارغا ئايلىنىدۇ، ئۇلار (يەنى پۈتۈن خالايق قەبرىلىرىدىن چىقىپ) يىگانە، قۇدرەتلىك ئاللا نىڭ دەرگاھىدا (يەنى مەھشەرگاھىدا) ھازىر بولىدۇ﴾⁽⁴⁾ ﴿ئۇلار سەندىن تاغلار توغرىلۇق (يەنى تاغنىڭ ئاقۋىتىنىڭ قانداق بولىدىغانلىقى توغرىلۇق) سورىدۇ، ئېيتقىنىكى، «پەرۋەردىگارىم ئۇلارنى كۈكۈم - تالقان قىلىپ (ئاندىن شامالنى ئەۋەتىپ ئۇنى سورىۋىدۇ). ئۇلارنى تۈزلەڭلىككە ئايلاندۇرىدۇ. ئۇ يەرلەردە نە چوڭقۇرلۇقنى، نە ئېگىزلىكنى كۆرمەيسەن﴾⁽⁵⁾ ﴿ئۇ كۈندە (يەنى قىيامەت كۈنىدە) بىز تاغلارنى يوق قىلىمىز، زېمىننى ئوچۇق، تۈپتۈز كۆرسەن (يەنى ئۇنى توسۇپ تۇرىدىغان تاغ، دەرەخ، بىنالار بولمايدۇ)﴾⁽⁶⁾ دېمەك ئۈستىلىرىدىكى تاغلار

(1) سۈرە ئىسرا 52 - ئايەت.

(2) سۈرە قەمەر 50 - ئايەت.

(3) سۈرە نەھل 77 - ئايەتنىڭ بىر قىسمى.

(4) سۈرە ئىبراھىم 48 - ئايەتنىڭ بىر قىسمى.

(5) سۈرە تاھا 105 — 107 - ئايەتكىچە.

(6) سۈرە كەھف 47 - ئايەتنىڭ بىر قىسمى.

يوق قىلىنىپ، تۈپتۈز قىلىنغان زېمىن بولسا ئادەتتە بىز بىلىدىغان زېمىننىڭ قاتارىدىن ھېسابلانمايدۇ. بەلكى ئۇ زېمىن ئۈستىدە ھېچقانداق بىر خاتالىق ئۆتكۈزۈلمىگەن ۋە قان تۆكۈلمىگەن (پاك) زېمىندۇر.

* * * * *

هَلْ أَتَاكَ حَدِيثُ مُوسَى ﴿٦٥﴾ إِذْ نَادَاهُ رَبُّهُ بِاللَّوَادِ الْمُقَدَّسِ طُوًى ﴿٦٦﴾ أَذْهَبَ إِلَى فِرْعَوْنَ
 إِنَّهُ طَغَى ﴿٦٧﴾ فَقُلْ هَلْ لَكَ إِلَهٌ إِلَّا أَنْ تَرْكَبَ ﴿٦٨﴾ وَأَهْدِيكَ إِلَى رَبِّكَ فَتَخْشَى ﴿٦٩﴾ فَأَرَاهُ الْكُتُبَ رِجِي
 ﴿٧٠﴾ فَكَذَّبَ وَعَصَى ﴿٧١﴾ ثُمَّ أَدْبَرَ يَسْعَى ﴿٧٢﴾ فَحَشَرَ فَنَادَى ﴿٧٣﴾ فَقَالَ أَنَا رَبُّكُمُ الْأَعْلَى ﴿٧٤﴾ فَأَخَذَهُ
 اللَّهُ نَكَالَ الْأَخْرَةِ وَالْأُولَى ﴿٧٥﴾ إِنَّ فِي ذَلِكَ لَعِبْرَةً لِمَنْ يَخْشَى ﴿٧٦﴾

ساڭا مۇسا نىڭ خەۋىرى كەلدىمۇ؟⁽¹⁵⁾ ئۆز ۋاقتىدا ئۇنى پەرۋەردىگارى تۇۋا ناملىق مۇقەددەس ۋادىدا (مۇنداق دەپ) چاقىردى: ⁽¹⁶⁾ «سەن پىرىمەۋنىڭ قېشىغا بارغىن، ئۇ ھەقىقەتەن ھەددىدىن ئاشتى ⁽¹⁷⁾. ئۇنىڭغا: (كۇفۇرىدىن ۋە گۇناھلاردىن) پاك بولۇشنى خالامسەن ⁽¹⁸⁾. سېنى پەرۋەردىگارىمنى تونۇشقا يېتەكلىشىمنى خالامسەن؟ (ئۇنى تونۇساڭ پەرۋەردىگارىڭدىن) قورقسەن - دە، (ياخشى ئەمەللەرنى قىلسەن)، دېگىن» ⁽¹⁹⁾. مۇسا پىرىمەۋنىڭ چوڭ مۆجىزىنى كۆرسەتتى ⁽²⁰⁾. پىرىمەۋن (اللەنىڭ پەيغەمبىرى مۇسаны) ئىنكار قىلدى ۋە (اللەنىڭ ئەمرىگە) ئاسسىلىق قىلدى ⁽²¹⁾. ئاندىن پىرىمەۋن (مۇسادىن) يۈز ئورۇپ (ھىيلە - مىكىر ئىشلىتىشكە) كىرىشتى ⁽²²⁾. (ئۇ سېھىرگەرلەرنى، ئەسكەرلەرنى، تەۋەلىرىنى) توپلىدى ھەم ئىدا قىلىپ ⁽²³⁾. دېدى: «مەن سىلەرنىڭ بۈيۈك پەرۋەردىگارىڭلار بولمەن» ⁽²⁴⁾. اللە ئۇنى دۇنيا ۋە ئاخىرەتنىڭ ئازابى بىلەن جازالىدى ⁽²⁵⁾. شەك - شۈبھىسىزكى، اللەدىن قورقىدىغانلار بۇنىڭدىن ئىبەرەت ئالىدۇ ⁽²⁶⁾.

مۇسا ئەلەيھىسسالامنىڭ قىسسىسىنىڭ بايانى ۋە ئۇنىڭ اللە تائالادىن قورققانلار ئۈچۈن

ئىبەرەت ئىكەنلىكى توغرىسىدا

اللە تائالا بەندىسى ۋە پەيغەمبىرى مۇسا ئەلەيھىسسالام ھەققىدە پەيغەمبىرى مۇھەممەد ئەلەيھىسسالامغا خەۋەر بېرىپ، ئۆزىنىڭ مۇسا ئەلەيھىسسالامنى پىرىمەۋنىڭ پەيغەمبەر قىلىپ ئەۋەتكەنلىكىنى ۋە ئۇنى ھەر خىل مۆجىزىلەر بىلەن كۈچلەندۈرگەنلىكىنى، بىراق پىرىمەۋنىڭ تاكى اللە تائالا ئۇنى غالىب، قۇدرەتلىك ھالەتتە تۇرۇپ ھالاك قىلغانغا قەدەر ئۆزىنىڭ كۈپۈرلىقىدا ۋە ھەددىدىن ئېشىشىدا داۋام قىلغانلىقىنى بايان قىلدى. ھەمدە ساڭا (يەنى پەيغەمبەر ئەلەيھىسسالامنى دېمەكچىدۇر) ۋە سەن ئېلىپ كەلگەن ھەقىقەتكە قارشىلىق كۆرسەتكەن ئادەمنىڭ ئاقىۋىتى ئەنە شۇنداق بولىدۇ، دېدى. شۇڭا اللە تائالا قىسسىسىنىڭ ئاخىرىدا مۇنداق دەيدۇ: «شەك - شۈبھىسىزكى، اللەدىن قورقىدىغانلار بۇنىڭدىن ئىبەرەت ئالىدۇ».

«ساڭا مۇسا نىڭ خەۋىرى كەلدىمۇ؟» يەنى سەن ئۇنىڭ خەۋىرىنى ئاڭلىدىڭمۇ؟ «ئۆز ۋاقتىدا ئۇنى پەرۋەردىگارى تۇۋا ناملىق مۇقەددەس ۋادىدا (مۇنداق دەپ) چاقىردى» توغرا قاراشقا ئاساسەن بۇ ئايەتتە تىلغا ئېلىنغان «تۇۋا» نىڭ ئەسلى بىر جىلغىنىڭ ئىسمى ئىكەنلىكى سۈرە تاھا دا بايان قىلىنىپ ئۆتۈلدى.

اللہ تائالا مۇسا ئەلەيھىسسالامنى شۇ جىلغىغا چاقىرىپ مۇنداق دېدى: «سەن پىرئەۋنىڭ قېشىغا بارغىن، ئۇ ھەقىقەتەن ھەددىدىن ئاشتى» يەنى ئۇ چوڭچىلىق قىلدى ۋە ھەددىدىن ئاشتى. «ئۇنىڭغا: (كۇفرىدىن ۋە گۇناھلاردىن) پاك بولۇشنى خالامسەن (دېگىن)» يەنى سەن ئۇنىڭغا: سەن ئىسلامغا كىرىشكە ۋە (اللە تائالاغا) بويسۇنۇشقا يېتەكلەيدىغان يولنى قوبۇل قىلامسەن؟ دېگىن. «سېنى پەرۋەردىگارنى تونۇشقا يېتەكلىشىمنى خالامسەن؟ (ئۇنى تونۇساڭ پەرۋەردىگارنىڭدىن) قورقسەن - دە، (ياخشى ئەمەللەرنى قىلسەن)، دېگىن» يەنى مەن سېنى پەرۋەردىگارنىڭغا ئىبادەت قىلىشقا باشلاپ قويىمەن. (ئەگەر سەن اللە تائالاغا ئىبادەت قىلساڭ) سېنىڭ دىلىڭ قوپاللىق، (مەنئۇي) كىرلىكتىن ۋە ياخشىلىقتىن يىراق بولغان ھالىتىدىن ئۆزگىرىپ كەتەر، اللە تائالاغا بويسۇنغۇچى ۋە اللە تائالادىن قورققۇچى ھالىتىگە كېلىدۇ، دېگىن.

«مۇسا پىرئەۋنىگە چوڭ مۆجىزىنى كۆرسەتتى» يەنى مۇسا ئەلەيھىسسالام مۇشۇنداق ھەق دەۋەت ئۈستىدە تۇرۇپمۇ يەنە پىرئەۋنىگە ئۆزىنىڭ اللە تائالا تەرىپىدىن ئېلىپ كەلگەن نەرسىنىڭ راست ئىكەنلىكىنى كۆرسىتىپ بېرىدىغان كۈچلۈك ھۆججەت ۋە روشەن پاكىتلارنى كۆرسەتتى.

«پىرئەۋن (اللەنىڭ پەيغەمبىرى مۇسانى) ئىنكار قىلدى ۋە (اللەنىڭ ئەمرىگە) ئاسىيلىق قىلدى» يەنى پىرئەۋن ھەقىقىي ئىنكار قىلدى ۋە اللە تائالاغا بويسۇنۇشقا بېرىلگەن بۇيرۇققا قارشىلىق قىلدى. گەپنىڭ خۇلاسىسى: پىرئەۋنىڭ دىلى (ھەقىقەتنى) ئىنكار قىلدى. پىرئەۋن (مۇسا ئەلەيھىسسالام ئېلىپ كەلگەن نەرسىنىڭ ھەق ئىكەنلىكىنى تونىغان بولسىمۇ، لېكىن ئۇ) مەيلى دېلى بىلەن بولسۇن ياكى جىسمى بىلەن بولسۇن، مۇسا ئەلەيھىسسالامدىن ھېچقانداق بىر تەسىرنى قوبۇل قىلمىدى. ئۇنىڭ مۇسا ئەلەيھىسسالام ئېلىپ كەلگەن نەرسىنىڭ ھەق ئىكەنلىكىنى تونىغانلىقى ھەرگىزمۇ ئۇنىڭ ئۇ نەرسىگە ئىمان ئېيتقانلىقىنى كۆرسەتمەيدۇ. چۈنكى، (بىرەر نەرسىنى) تونۇش بولسا ئۇ نەرسىنى دىلىنىڭ بىلگەنلىكىدۇر خالاس. ئەمما ئىمان ئېيتىش بولسا ئەمەل قىلىشقا دىلىنىڭ ماقۇل كەلگەنلىكىدۇر. دىلىنىڭ ئەمەل قىلىشىنى قوبۇل قىلغانلىقى ئۇنىڭ ھەقىقەتەن بويسۇنۇشى ۋە ئۇنىڭغا بوي ئېگىشىدە ئىپادىلىنىدۇ. (يەنى پىرئەۋنىڭ دىلى مۇسا ئەلەيھىسسالام ئېلىپ كەلگەن نەرسىنىڭ ھەق ئىكەنلىكىنى تونۇغان بولسىمۇ، لېكىن ئۇنىڭ دىلى ئۇنىڭغا قارىتا ھېچقانداق ئەمەل كۆرسەتمىگەنلىكى ئۈچۈن ئۇنى ئىمان ئېيتتى دېيىشكە بولمايدۇ)

«ئاندىن پىرئەۋن (مۇسادىن) يۈز ئۆرۈپ (ھىيلە - مىكىر ئىشلىتىشكە) كىرىشتى» يەنى پىرئەۋن ھەقىقەت ناهەق بىلەن قارشى تۇرۇشقا كىرىشتى. ئۇ بولسىمۇ ئۇنىڭ مۇسا ئەلەيھىسسالام ئېلىپ كەلگەن ئادەمنى ھەيران قالدۇرىدىغان مۆجىزىلەرگە سېھىرگەرلەر بىلەن قارشى تۇرۇش ئۈچۈن سېھىرگەرلەرنى بىرىەرگە توپلىغانلىقىدۇر.

«(ئۇ سېھىرگەرلەرنى، ئەسكەرلىرىنى، تەۋەلىرىنى) توپلىدى ھەم ئىدا قىلىپ دېدى: «مەن سىلەرنىڭ بۈيۈك پەرۋەردىگارنىڭ بولمىنى» ئىبنى ئابباس ۋە مۇجاھىد: پىرئەۋن: «ئى كاتتىلار! مەن ئۆزۈمدىن باشقا يەنە بىر ئىلاھنىڭ بارلىقىنى بىلمەيمەن»⁽¹⁾ دېگەن سۆزنى قىلىپ 40 يىل ئۆتكەندىن كېيىن «مەن سىلەرنىڭ بۈيۈك پەرۋەردىگارنىڭ بولمىنى» دېگەن سۆزنى قىلدى، دېدى.

«اللە ئۇنى دۇنيا ۋە ئاخىرەتنىڭ ئازابى بىلەن جازالىدى» يەنى اللە تائالا ئۇنىڭدىن شۇنداق بىر ئىنتىقام ئالدىكى، ئۇنى دۇنيادا ۋە ئاخىرەتتە شۇنىڭدەك ھەددىدىن ئاشقانلار ئۈچۈن ئىبىرەت قىلدى. اللە تائالا بۇ ھەقتە مۇنداق دېدى: «ئۇلار بۇ دۇنيادىمۇ، قىيامەت كۈنىدىمۇ لەنەتكە ئۇچرايدۇ، ئۇلارغا

(1) سۈرە قەسەس 38 - ئايەتنىڭ بىر قىسمى.

بېرىلگەن (ئىككىلا دۇنيادا لەنەتكە ئۇچراشتىن ئىبارەت) بۇ سوۋغا نېمىدېگەن يامان! ﴿1﴾ ئۇلارنى بىز دوزاخقا ئۈندەيدىغان پېشۋالار قىلدۇق (يەنى ئۇلارنى بىز دۇنيادا گۇمراھلار ئەگىشىدىغان كۇفرىنىڭ باشلىقلىرى قىلدۇق)، قىيامەت كۈنى ئۇلار ياردەمگە ئېرىشەلمەيدۇ (يەنى قىيامەت كۈنى ئۇلاردىن ئازابىنى دەپتۇ قىلىدىغان مەدەتكار بولمايدۇ) ﴿2﴾.

﴿شەك - شۈبھىسىزكى، اللەدىن قورقىدىغانلار بۇنىڭدىن ئىبەرەت ئالىدۇ﴾ يەنى بۇنىڭدا نەسپەتنى قوبۇل قىلىپ (يامانلىقلاردىن) قايتىدىغان كىشىلەر ئۈچۈن ئىبەرەت بار.

* * * * *

ءَاتَمۡ اَشَدُّ خَلْقًا اَمِ السَّمَاۤءِ بَنٰهَا ﴿٧٧﴾ رَفَعَ سَمَكَهَا فَسَوَّيْهَا ﴿٧٨﴾ وَاَعْطٰشَ لَيْلَهَا وَاَخْرَجَ ضَحْيَهَا ﴿٧٩﴾ وَالْاَرْضَ بَعْدَ ذٰلِكَ دَحَنٰهَا ﴿٨٠﴾ اَخْرَجَ مِنْهَا مَآءَهَا وَمَرَءَهَا ﴿٨١﴾ وَالْجِبَالَ اَرْسَنٰهَا ﴿٨٢﴾ مَتَعًا لَّكُمْ وَلَا تَنعَمۡكُمْ ﴿٨٣﴾

سىلەرنى يارىتىش مۇشكۈلمۇ؟ ياكى ئاسماننى يارىتىش مۇشكۈلمۇ؟ اللە ئاسماننى ياراتتى ﴿27﴾. ئۇنىڭ ئېگىزلىكىنى يۈكسەك قىلدى ۋە كەم - كۈتسىز قىلدى ﴿28﴾. ئۇنىڭ كېچىسىنى قاپقاراڭغۇ، كۈندۈزىنى يوپپورۇق قىلدى ﴿29﴾. شۇنىڭدىن كېيىن زېمىننى (ئەھلى زېمىننىڭ تۇرۇشىغا لايىق قىلىپ) ياپىدى ﴿30﴾. زېمىندىن بۇلاقلارنى ئاقتۇردى، ئۆسۈملۈكلەرنى ئۆستۈردى ﴿31﴾. تاغلارنى (زېمىندا) مۇقىم قىلدى ﴿32﴾. اللە تائالا ئۇلارنىڭ ھەممىسىنى سىلەرنىڭ ۋە ھايۋانلىرىڭلارنىڭ پايدىلىنىشى ئۈچۈن (ياراتتى) ﴿33﴾.

ئاسمان ۋە زېمىنلارنى يارىتىشنىڭ ئىنسانلارنى يارىتىشتىن قىيىن ئىكەنلىكى توغرىسىدا اللە تائالا (قىيامەت كۈنى كىشىلەرنىڭ) قايتا تىرىلدۈرۈلۈشى ئىنكار قىلغۇچىلارغا ئۇلارنى قايتا تىرىلدۈرىدىغانلىقىغا پاكىت كەلتۈرۈپ مۇنداق دېدى: ﴿سىلەرنى يارىتىش مۇشكۈلمۇ؟﴾ ئى كىشىلەر! ﴿ياكى ئاسماننى يارىتىش مۇشكۈلمۇ؟﴾ بەلكى ئاسماننى يارىتىش سىلەرنى يارىتىشتىن قىيىندۇر. اللە تائالا بۇ ھەقتە مۇنداق دېدى: ﴿ئاسمانلارنى ۋە زېمىننى يارىتىش ئەلۋەتتە ئىنسانلارنى يارىتىشتىن كۆپ قىيىندۇر﴾ ﴿3﴾. ئاسمانلارنى ۋە زېمىننى ياراتقان زات ئۇلارنىڭ ئوخشىشىنى يارىتىشقا قادىر ئەمەسمۇ؟ ئۇ بۇنىڭغا قادىر، اللە ماھىر ياراتقۇچىدۇر، ھەممىنى بىلگۈچىدۇر ﴿4﴾.

﴿اللە ئاسماننى ياراتتى﴾ اللە تائالا ئاسماننى (قانداق شەكىلدە) ياراتقانلىقىنى ئۆزىنىڭ تۆۋەندىكى ئايەتلىرىدە تەپسىلىي بايان قىلىشقا باشلاپ مۇنداق دېدى: ﴿ئۇنىڭ ئېگىزلىكىنى يۈكسەك قىلدى ۋە كەم - كۈتسىز قىلدى﴾ يەنى اللە تائالا ئاسماننىڭ قورۇلۇشىنى ئېگىز، ئېتىكىنى كەڭ، ئەتراپىنى تەكشى ۋە قاراڭغۇ كېچىلەردە يۇلتۇزلار بىلەن بېزىلىدىغان قىلىپ ياراتتى.

﴿ئۇنىڭ كېچىسىنى قاپقاراڭغۇ، كۈندۈزىنى يوپپورۇق قىلدى﴾ يەنى اللە تائالا ئاسماننىڭ كېچىسىنى قاتتىق قاراڭغۇ، كۈندۈزىنى نۇر چېچىپ تۇرىدىغان يوپپورۇق قىلدى. ئىبنى ئابباس اللە تائالانىڭ:

(1) سۈرە ھۇد 99 - ئايەتنىڭ بىر قىسمى.
 (2) سۈرە قەسەس 41 - ئايەت.
 (3) سۈرە غافر 57 - ئايەتنىڭ بىر قىسمى.
 (4) سۈرە ياسىن 81 - ئايەت.

﴿ئۇنىڭ كېچىسىنى قاپقاراڭغۇ﴾ دېگەن ئايىتىنىڭ مەنىسى: ئۇنىڭ كېچىسىنى قاراڭغۇلاشتۇردى دېگەنلىك بولىدۇ، دېدى. بۇ ئايەتنىڭ مەنىسى ھەققىدە مۇجاھىد، ئىكرىمە ۋە سەئىد ئىبنى جۇبەير قاتارلىقلارمۇ شۇنداق دېدى. كۆپلىگەن تەپسىرشۇناس ئالىملار ئاللاھ تائالانىڭ: ﴿كۈندۈزىنى يوپپورۇق قىلدى﴾ دېگەن ئايىتىنىڭ مەنىسى: ئۇنىڭ كۈندۈزىنى يورۇقلاشتۇردى دېگەنلىك بولىدۇ، دېدى.

﴿شۇنىڭدىن كېيىن زېمىنىنى (ئەھلى زېمىننىڭ تۇرۇشىغا لايىق قىلىپ) يايىدى﴾ ئاللاھ تائالا زېمىنىنى قانداق يايغانلىقىنى تەپسىلىي بايان قىلىپ مۇنداق دېدى: ﴿زېمىندىن بۇلاقلارنى ئاقتۇردى، ئۆسۈملۈكلەرنى ئۆستۈردى﴾ سۈرە سەجدىدە زېمىننىڭ ئاسماندىن بۇرۇن يارىتىلغانلىقى. لېكىن، ئۇنىڭ يېيىلىشىنىڭ ئاسمان يارىتىلىپ بولغاندىن كېيىن بولغانلىقى بايان قىلىنىپ ئۆتۈلدى. يەنى زېمىننىڭ ئەسلىدە قۇبۇل قىلماقچى بولغىنىنى ئەمەلىيەتكە چىقاردى. بۇ ئىبنى ئابباس ۋە باشقىلارنىڭ قارىشىدۇر. بۇقاراشنى ئىبنى جەرر توغرا دەپ قارىدى.

﴿تاغلارنى (زېمىندا) مۇقىم قىلدى﴾ يەنى ئاللاھ تائالا تاغلارنى ئۆزلىرىنىڭ ئورۇنلىرىدا مۇستەھكەم ۋە چىڭ تۇرىدىغان قىلىپ ئورۇنلاشتۇردى. ئاللاھ تائالا ھېكمەت بىلەن ئىش قىلغۇچىدۇر، ھەممە نەرسىنى بىلگۈچىدۇر، مەخلۇقاتلىرىغا مېھرىبانىدۇر، شەپقەتلىكتۇر.

﴿اللە ئۇلارنىڭ ھەممىسىنى سىلەرنىڭ ۋە ھايۋانلىرىڭلارنىڭ پايدىلىنىشى ئۈچۈن (ياراتتى)﴾ يەنى ئاللاھ تائالانىڭ زېمىنىنى يېيىپ بۇلاقلارنى ئېتىلدۈرۈپ چىقىرىشى، ئۇنىڭ ئاستىدىكى بايلىقلارنى ئاشكارىلىشى، ئۆستەڭلىرىنى ئاققۇزۇپ بېرىشى، زىرائەتلىرىنى، دەرەخلىرىنى ۋە مېۋىلىرىنى ئۆستۈرۈپ بېرىشى، زېمىننىڭ ئۆز ئۈستىدىكى كىشىلەر بىلەن تەۋرىنىپ كەتمەي جىم تۇرۇشى ئۈچۈن (ئۇنىڭ ئۈستىدە) تاغلارنى مۇستەھكەم ئورۇنلاشتۇرۇشى بولسا، بەندىلىرىنىڭ پايدىلىنىشى ۋە ئۇ بەندىلەر تاكى ئۆلگەنگە قەدەر مۇشۇ دۇنيادا ياشىغان مۇددەتتە يېيىش ۋە مىنىش ئۈچۈن ئېھتىياجى چۈشىدىغان ھايۋانلارنىڭ پايدىلىنىشى ئۈچۈندۇر.

فَإِذَا جَاءَتِ الطَّامَةُ الْكُبْرَىٰ ﴿١٤﴾ يَوْمَ يَتَذَكَّرُ الْإِنْسَانُ مَا سَعَىٰ ﴿١٥﴾ وَبُرْزَتِ الْجَحِيمُ لِمَن
 یرى ﴿١٦﴾ فَأَمَّا مَن طَغَىٰ ﴿١٧﴾ وَءَاثَرَ الْحَيَاةِ الدُّنْيَا ﴿١٨﴾ فَإِنَّ الْجَحِيمَ هِيَ الْمَأْوَىٰ ﴿١٩﴾ وَأَمَّا مَن خَافَ
 مَقَامَ رَبِّهِ وَنَهَى النَّفْسَ عَنِ الْهَوَىٰ ﴿٢٠﴾ فَإِنَّ الْجَنَّةَ هِيَ الْمَأْوَىٰ ﴿٢١﴾ يَسْأَلُونَكَ عَنِ السَّاعَةِ أَيَّانَ
 مُرْسَلهَا ﴿٢٢﴾ فِيمَ أَنْتَ مِن ذِكْرِهَا ﴿٢٣﴾ إِلَىٰ رَبِّكَ مُنْتَهَىٰ ﴿٢٤﴾ إِنَّمَا أَنْتَ مُنذِرٌ مَّن تَخْشَاهَا ﴿٢٥﴾ كَأَنَّهُمْ
 يَوْمَ يَرَوْنَهَا لَمْ يَلْبَثُوا إِلَّا عَشِيَّةً أَوْ ضُحَاهَا ﴿٢٦﴾

قىيامەت كەلگەندە⁽³⁴⁾. (شۇ) كۈندە مىنسان (ياخشى-يامان) قىلمىشلىرىنى ئەسلىيدۇ⁽³⁵⁾. قارىغۇچىلارغا جەھەننەم ئوچۇق كۆرسىتىلىدۇ⁽³⁶⁾. كىمكى (كۇفرىدا، گۇناھتا) چېكىدىن ئاشىدىكەن⁽³⁷⁾. دۇنيا تىرىكچىلىكىنى (ئاخىرەتتىن) ئارتۇق كۆرىدىكەن⁽³⁸⁾. ئۇنىڭ جايى ھەقىقەتەن جەھەننەم بولىدۇ⁽³⁹⁾. پەرۋەردىكارىنىڭ ئالدىدا (سوراققا تارتىلىشتىن) قورقىدىغان، ئۆزىنى نەپسى خاھىشىغا بېرىلىشتىن (يەنى ھارام قىلىنغان نەرسىلەردىن) چەكلىگەن ئادەمگە كەلسەك⁽⁴⁰⁾. ھەقىقەتەن ئۇنىڭ جايى جەننەت بولىدۇ⁽⁴¹⁾. ئۇلار سەندىن قىيامەتنىڭ قاچان بولىدىغانلىقىنى سورىدۇ⁽⁴²⁾. سەن ئۇنى قانداقمۇ

بايان قىلىپ بېرەلەيسەن؟⁽⁴³⁾ . ئۇنى بىلىش پەرۋەردىگارنىڭ خاستۇر⁽⁴⁴⁾ . سېنىڭ ۋەزىپەڭ پەقەت قىيامەتتىن قورقىدىغان ئادەمنى ئاگاھلاندۇرۇشتۇر⁽⁴⁵⁾ . ئۇلار قىيامەتنى كۆرگەن كۈندە ، گويا ئۆزلىرىنى (دۇنيادا) پەقەت بىر كەچقۇرۇن ياكى بىر ئەتكەن تۇرغاندەك (گۇمان قىلىدۇ)⁽⁴⁶⁾ .

قىيامەت كۈنى ، ئۇ كۈننىڭ يۈز بېرىدىغان ۋاقتىنىڭ ئېنىق ئەمەسلىكى ۋە ئۇ كۈندە بېرىلىدىغان مۇكاپات ۋە جازالار توغرىسىدا

«قىيامەت كەلگەندە ، (شۇ) كۈندە ئىنسان (ياخشى - يامان) قىلمىشلىرىنى ئەسلەيدۇ» يەنى قىيامەت كۈنى ئىنسانلار (دۇنيادا قىلغان) ياخشى - يامان قىلمىشلىرىنىڭ ھەممىسىنى (بىر - بىرلەپ) ئەسلەيدۇ . بۇ ھەقتە ئاللا تائالا مۇنداق دەيدۇ: «شۇ كۈندە ئىنسان (يەنى كاپىر) (دۇنيادىكى قىلمىشلىرىنى) ئەسلەيدۇ ، (بۇ چاغدا) ئەسلىگەننىڭ ئۇنىڭغا نېمە پايدىسى بولسۇن»⁽¹⁾ .

«قارىغۇچىلارغا جەھەننەم ئوچۇق كۆرسىتىلىدۇ» يەنى قارىغۇچىلارغا جەھەننەم ئوچۇق كۆرسىتىلىدۇ . دە ، ئۇلار جەھەننەمنى ئۆز كۆزلىرى بىلەن كۆرىدۇ .

«كىمكى (كۇفرىدا ، گۇناھتا) چېكىدىن ئاشىدىكەن . دۇنيا تىرىكچىلىكىنى (ئاخىرەتتىن) ئارتۇق كۆرىدىكەن» يەنى كىمكى (كۇفرىلۇقتا) ھەددىدىن ئاشىدىكەن ، دۇنيا ئىشلىرىنى دىن ۋە ئاخىرەت ئىشلىرىنىڭ ئالدىدا قويدىكەن «ئۇنىڭ جايى ھەقىقەتەن جەھەننەم بولىدۇ» يەنى ئۇنىڭ ئورنى جەھەننەم ، يەيدىغان تامىقى زەققۇم دېگەن دەرەخ ۋە ئىچىدىغان ئىچمىلىكى يۇقىرى ھارارەتلىك قايناقسۇ بولىدۇ .

«پەرۋەردىگارنىڭ ئالدىدا (سوراققا تارتىلىشتىن) قورقىدىغان ، ئۆزىنى نەپىسى خاھىشىغا بېرىلىشتىن (يەنى ھارام قىلىنغان نەرسىلەردىن) چەكلىگەن ئادەمگە كەلسەك» يەنى پەرۋەردىگارنىڭ ئالدىدا تۇرۇشتىن ۋە ئۆزىگە پەرۋەردىگارنىڭ ھۆكۈم چىقىرىشىدىن قورققان ، (شۇنىڭ بىلەن) ئۆزىنى نەپىسى خاھىشقا بېرىلىشتىن چەكلىگەن ۋە پەرۋەردىگارغا بويسۇنۇشقا قاراتقان ئادەمگە كەلسەك «ھەقىقەتەن ئۇنىڭ جايى جەننەت بولىدۇ» ئۇنىڭ ئورنى ۋە قايتىش جايى ئازادە بولغان جەننەت بولىدۇ .

«ئۇلار سەندىن قىيامەتنىڭ قاچان بولىدىغانلىقىنى سورايدۇ . سەن ئۇنى قانداقمۇ بايان قىلىپ بېرەلەيسەن؟ ئۇنى بىلىش پەرۋەردىگارنىڭ خاستۇر» يەنى ئۇنىڭ قاچان بولىدىغانلىقىنى بىلىش سېنىڭ ياكى باشقا بىرسىنىڭ ئىشى ئەمەستۇر . ئۇنى بىلىش پەقەت ئاللا تائالاغلا خاس ئىشتۇر . ئۇنىڭ قاچان بولىدىغانلىقىنى ئېنىق بىلىدىغان زات يالغۇز ئاللا تائالادۇر . ئاللا تائالا بۇ ھەقتە مۇنداق دەيدۇ: «قىيامەت ئاسمانلارنىڭ ۋە زېمىننىڭ (ئەھلىگە) ئېغىر (ۋەقەدۇر) . ئۇ سىلەرگە تۇيۇقسىز كېلىدۇ» . گويا سەن قىيامەت بىلەن ناھايىتى تونۇشتەك ، ئۇنى سەندىن سورىشىدۇ . ئېيتقىنىكى ، «ئۇنىڭ ۋاقتىنى پەقەت ئاللا بىلىدۇ»⁽²⁾ ۋە ئاللا تائالا بۇ ئايەتتە مۇنداق دەيدۇ: «ئۇنى بىلىش پەرۋەردىگارنىڭ خاستۇر» شۇنىڭ ئۈچۈن جىبرىئىل ئەلەيھىسسالام پەيغەمبەر ئەلەيھىسسالامدىن قىيامەتنىڭ قاچان بولىدىغانلىقى توغرىلۇق سورىغاندا ، پەيغەمبەر ئەلەيھىسسالام ئۇنىڭغا: «قىيامەت ھەققىدە سورالغۇچى سورىغۇچىدىن بىلىملىك ئەمەستۇر» دەپ جاۋاب بەرگەن .

«سېنىڭ ۋەزىپەڭ پەقەت قىيامەتتىن قورقىدىغان ئادەمنى ئاگاھلاندۇرۇشتۇر» يەنى سېنى پەقەت كىشىلەرنى ئاللا تائالانىڭ ئازابىدىن ۋە ئۇنىڭ ئىنتىقام ئېلىشىدىن قورقۇتۇش ۋە ئاگاھلاندۇرۇش ئۈچۈن

(1) سۈرە فەجر 23 - ئايەتنىڭ بىر قىسمى .

(2) سۈرە ئەئراڧ 187 - ئايەتنىڭ بىر قىسمى .

پەيغەمبەر قىلىپ ئەۋەتتىم. كىمكى ئاللا تائالادىن، ئۆزىنىڭ (ئاللا تائالا) ئالدىدا ھېساب بېرىشىدىن ۋە ئۇنىڭ تەھدىدىن قورقۇپ ساڭا ئەگەشسە، ئۇ نجات تاپقان ۋە غەلبە قازانغان بولىدۇ. ئارزۇسىغا يېتەلمەسلىك ۋە زىيان تارتىش بولسا، پەقەت سېنى ئىنكار قىلغان ۋە ساڭا قارشىلىق كۆرسەتكەن كىشىگىلا بولىدۇ.

﴿ئۇلار قىيامەتنى كۆرگەن كۈندە، گويا ئۆزلىرىنى (دۇنيادا) پەقەت بىر كەچقۇرۇن ياكى بىر ئەتىگەن تۇرغاندەك (گۇمان قىلىدۇ)﴾ يەنى ئۇلار (قىيامەت كۈنى) قەبرىلىرىدىن (قوپۇپ كېلىپ) توپلىنىش مەيدانىدا تۇرغان چاغدا ئۆزلىرىنى گويا دۇنيادا پەقەت بىر كەچقۇرۇن ياكى بىر ئەتىگەن تۇرغاندەكلا گۇمان قىلىپ، دۇنيادا تۇرغان ۋاقتىنى ناھايىتى ئاز ھېس قىلىدۇ. جۈبەيرە زەھەكتىن ئىبنى ئابباسنىڭ: ئاپەتتىكى "پەقەت بىر كەچقۇرۇن" دېگەن سۆزدىن پىششىق نامىزى بىلەن شام نامىزىنىڭ ئارىلىقى ۋە "ياكى بىر ئەتىگەن تۇرغاندەك" دېگەن سۆزدىن كۈن چىققاندىن ۋاقتتىن چىڭ چۈش بولغۇچىلىك بولغان ئارىلىق كۆزدە تۇتۇلىدۇ، دېگەنلىكىنى رىۋايەت قىلدى. قەتادە: بۇ ئاپەتتىن كىشىلەر ئاخىرەتنى كۆزلىرى بىلەن كۆرگەن ۋاقتىدا، ئۇلارنىڭ نەزىرىدىكى دۇنيانىڭ مۇددىتى كۆزدە تۇتۇلىدۇ، دېدى. ئاللا تائالاغا شۈكۈرلەر بولسۇن، شۇنىڭ بىلەن سۈرە نازىماتنىڭ تەپسىرى تۈگىدى.

